



የኢትዮጵያ የምግብና የመድኃኒት ቁጥጥር ባለስልጣን

የምግብ ምዝገባ መመሪያ ቁጥር 42/2011

**ሰኔ 2011 ዓ.ም
አዲስ አበባ**

ማውጫ	ገፅ
መግቢያ	3
ክፍል አንድ	4
ጠቅላላ	4
1. አጭር ርዕስ	4
2. ትርጓሜ.....	4
3. የተፈጻሚነት ወሰን	6
ክፍል ሁለት	7
ምግብ ስለ መመዘገብ	7
4. አጠቃላይ	Error! Bookmark not defined.
5. የአመዘጋገብ ሂደት	9
6. ወደ ሀገር ውስጥ የሚገቡ በከፍተኛ ደረጃ ለብልሽት ተጋላጭ የሆኑ የምግብ ምርቶች ስለመመዘገብ	9
1) በከፍተኛ ደረጃ ለብልሽት ተጋላጭ የሆኑ የምግብ ምርቶች ስለመመዘገብ.....	9
2) ወደ ሀገር ውስጥ የሚገቡ በዝቅተኛ ደረጃ ለብልሽት ተጋላጭ የሆኑ የምግብ ምርቶች ስለመመዘገብ	13
7. በሀገር ውስጥ የሚመት ምግብ ምዝገባ	13
8. ስለ ቅድመ-ማሳወቅ	14
9. የምዝገባ ለውጥ፣ ዳግም ምዝገባና እድሳት	15
10. ምግብ ስለ ማስተዋወቅ	16
11. ስለ አገልግሎት ክፍያ.....	16
12. ስለ አስተዳዳሪዊ እርምጃ አወሳሰድ	16
13. ስለ ቅሬታ አቀራረብና ምላሽ	16
14. ተፈጻሚነት የማይኖራቸው ህጎች	16
15. መመሪያው የሚፀናበት ጊዜ	17

መግቢያ

ለህብረተሰቡ የሚቀርብ ምግብ ደህንነት ለማረጋገጥ በምግብ ምዝገባና ፈቃድ ላይ ያተኮረ ጠንካራ እና ውጤታማ የምግብ ደህንነት ቁጥጥር ስርአት መዘርጋት በማስፈለጉ፤

በሀገራችን ተመርተውም ሆነ ከውጭ ሀገር የሚገቡ ምግቦች ለህብረተሰቡ ምግብነት አገልግሎት ከመዋላቸው በፊት ምንጫቸው አውቆ፤ ጥራታቸውንና ደህንነታቸውን በማረጋገጥ የገበያ ፈቃድ መስጠት አስፈላጊ ሆኖ በመገኘቱ፤

ህብረተሰቡ ለገበያ የሚቀርቡ ምግቦች ምንጫቸውን በማወቅ ህጋዊ የሆኑ ምግቦችን ህጋዊ ካልሆኑ ምግቦች የሚለይበት በቂ መረጃ እንዲያገኝ እና ህገ-ወጥ የምግብ ንግድ ዝውውር ለመቆጣጠር የሚደረገውን እንቅስቃሴ በመረጃ የተደገፈ እንዲሆን ለማድረግ፤

በሕገ-ወጥ ምግብ ምክንያት ሊከሰት የሚችለውን የጤና ችግር ከወዲሁ ለመከላከል እና የምግብ ደህንነት ችግር ከማጋጠሙና በህብረተሰቡ ላይ የከፋ ጉዳት ከማድረሱ በፊት አፋጣኝ ምላሽ ለመስጠትና አሰቀድሞ ለመከላከል የሚያስችል ሥርዓት መዘርጋት በማስፈለጉ፤

በምግብና መድኃኒት አስተዳደር አዋጅ ቁጥር 1112/2011 አንቀጽ 71(2) መሰረት ይህ መመሪያ ወጥቷል፡፡

ክፍል አንድ

ጠቅላላ

1. አጭር ርዕስ

ይህ መመሪያ “የምግብ ምዝገባ መመሪያ ቁጥር 42/2011” ተብሎ ሊጠቀስ ይችላል።

2. ትርጓሜ

በአዋጁ ቁጥር 1112/2011 ላይ የተቀመጡት ትርጓሜዎች እንደተጠበቁ ሆኖ የቃሉ አገባብ ሌላ ትርጉም የሚያሰጠው ካልሆነ በስተቀር በዚህ መመሪያ ውስጥ፡-

- 1) “ምግብ” ማለት በከፊል ወይም ሙሉ ለሙሉ ተዘጋጅቶ ለሰው ምግብነት የሚውል ነገር ሲሆን ገበያ ላይ የዋለ ወይም ለህብረተሰብ አገልግሎት የቀረበ እጽዋት፣ የዕጽዋት ውጤት እና የዕንስሳ ውጤት፣ የምግብ ጨው፣ ውኃ፣ አልኮል ወይም ሌላ መጠጥ እና ምግብ ለማምረት ወይም ለማከም የሚውል ማንኛውም ንጥረ-ነገር የሚያካትት ሆኖ መድኃኒት፣ የውበት መጠበቂያ እና ትምባሆን አያካትትም፤
- 2) “ምዝገባ” ማለት በዚህ መመሪያ ላይ ዝርዝራቸው በዕዘል 3 (1 እና 2) አባሪ በተደረገው መሰረት ምዝገባ ለሚካሄድበት ምግብ ለህብረተሰብ ሽያጭ ከመቅረቡ በፊት እንደ ምግብ አይነትና ባህሪ የተቀመጡ መስፈርቶች መግቢያቸውን በማረጋገጥ የሚሰጥ የቅድመ ገበያ ፈቃድ ነው፤
- 3) “ቅድመ-ማሳወቅ” ማለት ዝርዝራቸው በዚህ መመሪያ ዕዘል 3 (3) የተጠቀሱትን ከውጪ ሀገር ወደ ሀገር ውስጥ የሚገቡ ወይም በሀገር ውስጥ የሚመረቱ የምግብ ዓይነቶች ለህብረተሰቡ ሽያጭ አገልግሎት ከመቅረባቸው ወይም ወደ ሀገር ከመግባታቸው አስቀድሞ በባለሰልጣኑ እንዲያውቅ የማድረግ ሂደት ነው፤
- 4) “ምግብ አምራች” ማለት ምግብ በፋብሪካ ደረጃ በማምረት ለገበያ ሽያጭ የሚቀርብ ተቋም ሆኖ ባህላዊ ምግቦችን (ሽጭ፣ በርበሬ እና መሰል ምርቶች) የሚያዘጋጁ አነስተኛ ተቋማትን አይጨምርም፤
- 5) “በቅድሚያ የታሸገ ምግብ” ማለት ለሽያጭ ከመቅረቡ በፊት በምግብ አምራች የታሸገ ምርት ነው፤

- 6) “የምግብ ጭማሪ” ማለት አግባብ ባለው የደህንነት መስፈርት መሠረት ምግብን ለማጣፈጥ፣ ለማቅለም፣ ሳይበላሽ ለማቆየት፣ ለማሳመር ወይም ለተመሳሳይ ሌላ ዓላማ በምግብ ላይ የሚጨመር ንጥረ-ነገር ነው።
- 7) “የሕጻናት ምግብ” ማለት አግባብ ባለው ደረጃ መሠረት ከእንስሳት ወይም እጽዋት ተዋጽኦ በፋብሪካ ደረጃ የሚመረት ምግብ ሆኖ እድሜያቸው ከ6 ወር እስከ 3 ዓመት ለሆኑ ሕጻናት ምግብነት በፋብሪካ ደረጃ የሚዘጋጅ ምግብ ነው።
- 8) “ማሟያ ምግብ” ማለት ማንኛውም የመደበኛ አመጋገብ የንጥረ-ምግብ ፍላጎት ለሚሟላት ሲባል የሚዘጋጅ የንጥረ-ምግብ ወይም በሰውነት ተፈጥሯዊ አሰራር ላይ ውጤት ያላቸው የቫይታሚን፣ ማዕድን ወይም ሌሎች ንጥረ-ነገሮች በነጠላ ወይም በጣምራ የሚገኙበትና በተወሰነ መጠን እንዲወሰድ ታስቦ በካፕሱል፣ በእንክብል፣ በዱቄት፣ በፈሳሽ፣ በጠብታ ወይም በሌላ ተመሳሳይ ሁኔታ የሚዘጋጅ ምግብ ነው።
- 9) “የምግብ ጥራትና ደህንነት ማረጋገጫ ስርዓት” ማለት በዚህ መመሪያ መሰረት ምዝገባ የሚካሄድበት ምግብ አምራች ድርጅት ምግቡን ጥራትና ደህንነቱ በተጠበቀ መልኩ ለማምረት እንዲችል ተግባራዊ የሚያደርገው በባለስልጣን መስሪያ ቤቱ እውቅና የተሰጠው የአሰራር ሥርዓት ነው።
- 10) “የሶስተኛ ወገን የምርት ብቃት ማረጋገጫ” ማለት የምግቡ አምራች ድርጅት የሚያመርተው ምርት የሀገሪቷን ደረጃ ስለማሟላቱ እውቅና ባለው አካል የሚሰጥ የምርት ደህንነት ማረጋገጫ ሰነድ ነው።
- 11) “የሶስተኛ ወገን የላብራቶሪ ምርመራ ውጤት” ማለት ለምዝገባ የሚቀርበው ምግብ የተቀመጠውን የጥራትና ደህንነት መስፈርት የሚያሟላ ስለመሆኑ እውቅና በተሰጣቸው ላብራቶሪዎች ተመርምሮ ሲረጋገጥ የሚሰጥ የምግብ ላብራቶሪ ጥራት ምርመራ ውጤት ነው።
- 12) “በልዩ ሁኔታ ጥቅም ላይ የሚውል የምግብ አይነት” ማለት በሀገሪቱ የተለያዩ አካባቢዎች በተለያዩ የስራ ዘርፍ ተሰማርተው ለሚገኙ የውጪ ዜጎች በተወሰነ መጠንና ጊዜ ውስጥ በልዩ ሁኔታ ጥቅም ላይ የሚውሉ የምግብ አይነቶች ናቸው።
- 13) “በ24 ሠዓት ውስጥ ጥቅም ላይ የሚውል የምግብ አይነት” ማለት በ24 ሰዓት ውስጥ ለምግብነት ካልዋለ ለብልሽት ተጋላጭ የሚሆን የምግብ አይነት ነው።

- 14) “በከፍተኛ ደረጃ ለብልሽት ተጋላጭ የሆኑ ምግቦች” ማለት ከምግቦቹ ተፈጥሯዊ ይዘትና ባህሪ አንጻር በቀላሉ ለበሽታ አምጪ ተህዋሲያን ዕድገት ምቹ ሁኔታን የሚፈጥሩ እና አብዛኛው የህብረተሰብ ክፍል የሚጠቀምባቸው የምግብ አይነቶች ሆነው በዚህ መመሪያ ዝርዝራቸው በዕዝል 3 (1) አባሪ የተደረጉ የምግብ አይነቶችን ያጠቃልላሉ፤
- 15) “በዝቅተኛ ደረጃ ለብልሽት ተጋላጭ የሆኑ ምግቦች” ማለት ከምግቦቹ ተፈጥሯዊ ይዘትና ባህሪ አንጻር ለበሽታ አንጪ ተህዋሲያን እድገት ምቹ ሁኔታን የማይፈጥሩ የምግብ አይነቶች ሆነው ዝርዝራቸው 3 (2) አባሪ የተደረጉ የምግብ አይነቶችን ያጠቃልላሉ፤
- 16) “ከፍተኛ ለውጥ (major variation)” ማለት በምርቱ ጥራትና ደህንነት ላይ ከፍተኛ ተፅእኖ ሊያሳድር የሚችል እንደ ማምረቻ ቦታ፣ ግብዓትና የምግብ ጭማሪ ፣ የምርት ማሸጊያ አይነት ፣ የምርት ቅንብር፣ የአመራረት ሂደት፣ የምርት የመጠቀሚያ ጊዜ፣ የምርት መስፈርት (product specification) እና ሌላ ተመሳሳይ ለውጥ ነው፤
- 17) “አነስተኛ ለውጥ (minor variation)” ማለት በምርቱ ጥራትና ደህንነት ላይ ከፍተኛ ተፅእኖ የማያሳድር የምርት ተወካይ፣ የምርት አርማ ፣ የምርት የንግድ ስም ፣ የምርት የተጣራ ክብደት እና ሌላ ተመሳሳይ ለውጥ ነው፤
- 18) “የብቃት ማረጋገጫ የምስክር ወረቀት” ማለት በምግብ ንግድ ሥራ ላይ ለመሰማራት ለሚፈልግ ድርጅት አስፈላጊውን መስፈርት አሟልቶ ሲገኝ በባለሥልጣኑ የሚሰጥ የሥራ ፈቃድ ነው፤
- 19) “ባለስልጣን” ማለት የኢትዮጵያ የምግብና የመድኃኒት ቁጥጥር ባለስልጣን ነው፤
- 20) “አዋጅ” ማለት የምግብ እና የመድኃኒት አስተዳደር አዋጅ ቁጥር 1112/2011 ነው፤
- 21) “ሰው” ማለት ማንኛውም የተፈጥሮ ሰው ወይም በህግ የሰውነት መብት የተሰጠው አካል ነው፤
- 22) በዚህ መመሪያ በወንድ ጾታ የተገለጸ አገላለጽ ሴትንም ይጨምራል፡፡

3. የተፈጻሚነት ወሰን

ይህ መመሪያ በፋብሪካ ደረጃ ተቀናባብረው ወይም ተመርተው ለሀገር ውስጥ ገበያ በሚቀርቡ የምግብ ምርቶች ላይ ተፈጻሚ የሚሆን ሆኖ በህጻናት እና ማሟያ ምግቦች ላይ ተፈጻሚ አይሆንም፡፡

ክፍል ሁለት

ምግብ ስለ መመዘገብ

4. ጠቅላላ

- 1) ለህብረተሰቡ የሚቀርብ እና ዝርዝሩ ከዚህ መመሪያ ጋር አባሪ የተደረገ ማንኛውም ምግብ በባለሥልጣኑ ሳይመዘገብ እና የገበያ ፈቃድ ሳያገኝ ለሽያጭ ማቅረብ፣ ማስተዋወቅ ወይም የምርት ይዘት፣ አይነትና ሂደት ለውጥ ማድረግ የተከለከለ ነው።
- 2) ማንኛውም ለምዘገባ የሚቀርብ ምግብ በሀገር አቀፍ ደረጃ የተቀመጡ የደህንነት መስፈርቶችን ማሟላት አለበት። ይህ ከሌለ በአለም አቀፍ ደረጃ የተቀመጡ የደህንነት መስፈርቶችን ማሟላት ይኖርበታል።
- 3) ለምዘገባ የሚቀርቡ ሰነዶች በአማርኛ ወይም በእንግሊዝኛ ቋንቋ መቅረብ አለባቸው። ሰነዶቹ ከእንግሊዘኛ ወይም አማርኛ ቋንቋ ውጪ በሌሎች ቋንቋዎች የተዘጋጁ ከሆኑ የሰነዶቹ ህጋዊ ትርጉም ተያይዞ መቅረብ ይኖርበታል።
- 4) ለምዘገባ የቀረቡት ምርቶች የምግብ ጭማሪ (Food additives) ጥቅም ላይ የሚያውሉ ከሆኑ የምግብ ጭማሪው ለተባለው አገልግሎት መዋል ስለመቻሉ ባለስልጣኑ ሀገራዊ ወይም አለም አቀፍ ደረጃዎችን መሰረት በማድረግ ያረጋግጣል።
- 5) ባለስልጣኑ በዚህ መመሪያ የተቀመጡ መስፈርቶች የተሟሉ መሆናቸውን ሰነድ በመገምገም፣ የምርቱ ናሙና በላቦራቶሪ ፍተሻ በማድረግና እንዳስፈላጊነቱ አምራች ድርጅቱ የመስክ ምልክታ በማካሄድ የምግቡን ደህንነት ሲያረጋግጥ ምግቡን በመመዘገብ የገበያ ፈቃድ የምስክር ወረቀት ይሰጣል።
- 6) ማንኛውም ሰው ምግብን ለማስመዘገብ አመልክቶ ከባለስልጣኑ እስከ 3 (ሶስት) ጊዜ ማብራሪያ ተጠይቆ ተገቢውን ምላሽ የማይሰጥ ከሆነ በድጋሚ እንደ አዲስ ማመልከት አለበት።
- 7) ማንኛውም ሰው ምግብን ለማስመዘገብ አመልክቶ ከባለስልጣኑ ተጨማሪ ማብራሪያ ከተፃፈበት ቀን ጀምሮ እስከ 6 (ስድስት) ወር ድረስ ምላሽ ካልሰጠ ከዚህ ቀደም

ያስገባው መረጃ እንደተሰረዘ ተቆጥሮ ምዝገባውን እንደ አዲስ መጀመር ይኖርበታል።

8) የዚህ አንቀጽ ንዑስ አንቀጽ (1) ድንጋጌ እንደተጠበቀ ሆኖ በምዝገባ ወይም በማሳወቅ ሂደት ውስጥ ሳያልፉ ለሀብረተሰቡ ሽያጭ ሊቀርቡ ወይም ወደ ሀገር ውስጥ ሊገቡ የሚችሉ ምግቦች።

ሀ) ለግለሰብ ጥቅም የሚውሉ፤

ለ) ለሳይንሳዊ ምርምሮችና ለናሙናነት የሚውሉ፤

ሐ) በ24 ሰዓት ውስጥ ጥቅም ላይ የሚውሉ፤ እና

መ) በልዩ ሁኔታ ጥቅም ላይ የሚውሉ ምግቦች

ክፍል ሦስት

በውጭ ሀገር ተመርተው ወደ ሀገር የሚገቡ የምግብ ምርቶች ስለ መመዘገብ

5. የአመዘጋገብ ሂደት

- 1) ማንኛውም ሰው ዝርዝራቸው ከዚህ መመሪያ ጋር አባሪ የተደረጉ ምግቦችን ለማስመዘገብ የተቀመጠውን ቅፅ (እዝል 1) በመሙላት ለገቢ ምግቦች በአንቀፅ 6 ላይ የተዘረዘሩ መረጃዎችን በማያያዝ ማቅረብ አለበት፡፡
- 2) በአንድ አምራች ድርጅት የተመረተ ተመሳሳይ ይዘት፣ መጠንና ማሸጊያ ያለው የምግብ ምርት በተለያዩ አመልካቾችና አስመጪዎች ለምዝገባ ሲቀርብ በባለስልጣኑ ተቀባይነት አይኖረውም፡፡
- 3) በውጭ ሀገር ተመርተው ወደ ሀገር ውስጥ የሚገቡ ምግቦች አንዴ በባለስልጣኑ ከተመዘገቡ ወይም ከታወቁ፣ ከአምራች ድርጅቱ ጋር ህጋዊ የስምምነት የተደረገበት ውል (Agency Agreement) በማቅረብ እና የቀረበው ውል አሳማኝ መሆኑ ሲረጋገጥ ምርቱን ወደ ሀገር ማስገባት ይቻላል፡፡
- 4) በዚህ አንቀጽ ንዑስ አንቀጽ 3 የተገለጸው ይህ መመሪያ ከወጣበት ከ6 ወር በኋላ ተፈጻሚ ይሆናል፡፡

6. ወደ ሀገር ውስጥ የሚገቡ በከፍተኛ ደረጃ ለብልሽት ተጋላጭ የሆነ የምግብ ምርቶች ስለመመዘገብ

- 1) በከፍተኛ ደረጃ ለብልሽት ተጋላጭ የሆነ የምግብ ምርቶች ስለመመዘገብ
 - ሀ) ማንኛውም ሰው በውጭ ሀገር ተመርተው ወደ ሀገር ውስጥ የሚገቡ ምግቦችን ለማስመዘገብ ከአምራች ድርጅቱ ጋር ህጋዊ የስምምነት ውል ያደረገበትን ሰነድ (Agency Agreement) ማቅረብ አለበት፡፡
 - ለ) የዚህ አንቀጽ ንዑስ-አንቀጽ 1 (ሀ) ድንጋጌ እንደተጠበቀ ሆኖ የቀረበው ህጋዊ የስምምነት ውል (Agency Agreement) ከዚህ በታች የተዘረዘሩት መስፈርቶች መያዝ ይኖርበታል፡፡

I. ምርቱ ከሶስተኛ ወገን አምራች ጋር በሚደረግ ውል መሰረት የተመረተ ከሆነ በውል ሰጪና ተቀባይ መካከል ያሉ ሀላፊነቶች መጠቀስ አለባቸው፤ በተጨማሪም በውል ሰጪና ሀገር ውስጥ ያለ አስመጪ ወይም ተወካይ መካከል የተደረገ ህጋዊ ስምምነት መኖር አለበት፡፡

II. የተደረገው ህጋዊ ስምምነት በሁለቱም ድርጅቶች የተፈረመ እና ማህተም ያረፈበት መሆን አለበት፡፡

III. በስምምነት ውሉ ላይ ማናቸውም በምግቡ ምክንያት የሚመጡ የጤና እክሎች ሲኖሩና ምርቱ ላይ ጥራትና ደህንነት በሚጓደልበት ጊዜ ሀላፊነት የሚወስድ አካል እንዲሁም የምርቱ ደህንነት ሲጓደል ከገበያ መሰብሰብ እንዳለባቸው በግልፅ መጠቀስ ይኖርበታል፡፡

IV. በሁለቱም የተደረገው የስምምነት ውል ሲፈረስ አስመጪው ለባለስልጣን መስሪያ ቤቱ ማሳወቅ ይኖርበታል፡፡

ሐ) የዚህ አንቀጽ ንዑስ አንቀጽ (1፣ ሀ) እንደተጠበቀ ሆኖ ማንኛውም ሰው ዝርዝራቸው ከዚህ መመሪያ ጋር አባሪ የተደረጉ እና በውጭ ሀገር ተመርተው ወደ ሀገር ውስጥ የሚገቡ ምግቦችን ለመጀመሪያ ጊዜ ለማስመዝገብ ፡-

- I. በዚህ መመሪያ ላይ በቅፅ (እዝል 1) የተያያዘውን ቅፅ መሙላት፤
- II. በምርት ስሪት ሀገር ተቆጣጣሪ ተቋም ምርቱን ለማምረት የተሰጠ እውቅና ማረጋገጫ ሰርተፊኬት ወይም የገበያ ፈቃድ / free Sale certificate/፤
- III. የምግቡ አምራች ድርጅት ተግባራዊ ያደረገው እውቅና ባለው ተቋም የተሰጠ የምግብ ደህንነት ማረጋገጫ ሰርግት ሰርተፊኬት፤
- IV. በሀገር ውስጥ እውቅና ካላቸው ላቦራቶሪዎች የተሰራ የላቦራቶሪ ውጤት ወይም የሶስተኛ ወገን ላቦራቶሪ ወይም እነዚህን ማቅረብ ካልተቻለ የእውቅና ሰርተፊኬት ካለው ከራሱ ከአምራቹ ላቦራቶሪ ለምዝገባ የቀረበው ናሙና ምርመራ ውጤት፤

- V. በዚህ አንቀጽ ንኡስ አንቀጽ 1(ለ፣IV) ላይ የተገለጸው እንደተጠበቀ ሆኖ የምርት ላቦራቶሪ ውጤቱ የምርቱ ናሙና በምዝገባ ወቅት ማምጣት የማይችል ከሆነ ምርቱ መግቢያና መውጫ ኬላ ላይ በሚደርስበት ወቅት ናሙና ተወስዶ የተመረመረው ውጤት ማቅረብ ይችላል፤
 - VI. በዚህ አንቀጽ ንኡስ አንቀጽ 1(ለ፣V) ላይ የተጠቀሰውን አማራጭ የሚወስድ ከሆነ ምርቱ መግቢያና መውጫ ኬላ ላይ በሚደርስበት ወቅት ናሙና ተወስዶ የተመረመረው ውጤት ብቻ ተቀባይነት ይኖረዋል፤
 - VII. ምርቱን ለማምረት እንደ ግብዓት የሚውሉ ጥሬ እቃዎች ደህንነት፣ ዝርዝር እና ምንጭ የሚገልጹ ሰነዶች፤
 - VIII. የምግብ ምርቶች የመጠቀሚያ ጊዜን ለመወሰን በ Zone 4a (Real time stability study 30±2 °C 65±5 RH እና Accelerated time stability study 40±2 °C 75±5 RH) የተሰሩ ጥናቶች መረጃ፤
 - IX. ለምዝገባ የቀረበው ምርት የእንስሳት ምርቶችና ተዋዖት ከእንስሳ ወደ ሰው ከሚተላለፉ በሽታዎች ነፃ ስለመሆናቸው የሚያረጋግጥ ሰርተፊኬት አግባብነት ካለው ተቋም ወይም ከአምራች ድርጅቱ፤
 - X. ባለስለጣኑ አስፈላጊ ሆኖ ሲያገኘው ለምዝገባ የቀረበው ምርት ናሙና ሀገራዊ ወይም ዓለም አቀፋዊ ደረጃ ሟሟላቱ የላቦራቶሪ ምርመራ ሊያርግበት ይችላል፤
 - XI. ለእነዚህ ምርቶች የመስክ ግምገማ ሊካሄድ ይችላል፤
 - XII. የምርቱን ማሸግ ደህንነት የሚያሳይ ሰነድ ማቅረብ አለበት፡፡
- መ) በዚህ አንቀጽ ንኡስ አንቀጽ 1(ለ፣VIII) የተጠቀሰውን ማሟላት ያልቻለ ተቋም ግዴታዎችን በጽሁፍ በመግባት በአንድ ዓመት ጊዜ ውስጥ ማሟላት አለበት፡፡
- ሠ) ማንኛውም ለምዝገባ የሚቀርብ የምርት ናሙና ገላጭ ፅሁፍ በጉልህ የተፃፈና የሚነበብ፣ የማይለቅ እና በአማርኛ ወይም በእንግሊዘኛ ቋንቋ የተፃፈ ሆኖ፡-

- I. የምግቡን የንግድ ስም፤
- II. የምግቡ የወል ስም፤
- III. በምግቡ ውስጥ ያለው የምግብ ንጥረ-ነገር ዝርዝርና መጠን በሰንጠረዥ፤
- IV. በምርት ወቅት ጥቅም ላይ የዋለ የምግብ ግብዓት ስም ዝርዝር፤
- V. ምርቱ የተመረተበት ሀገርና የአምራች ወይም የአስመጪ ድርጅት ስምና ሙሉ አድራሻ፤
- VI. የተመረተበት እና መጠቀሚያ ጊዜው የሚያበቃበት ቀን ፤
- VII. የምርቱ መለያ ቁጥር ፤
- VIII. የምርቱ የተጣራ መጠን /ክብደት/፤
- IX. ምርቱ የበለፀገ ምግብ ከሆነ የበለጸገበትን ንጥረ ነገር የሚያሳይ ግልፅ ፅሁፍ፤
- X. የተጨረረ ምግብ ከሆነ መጨረሩን የሚያሳይ ግልፅ ፅሁፍ፤
- XI. ምግቡ ልውጠ ህያው የሆኑ ግብዓቶችን በምርት ወቅት ከተጠቀመ ልውጠ ህያው መሆኑን የሚገልፅ መረጃ፤
- XII. ለአለርጂክ የሚያጋልጡ ግብዓቶችን በምርት ወቅት ከተጠቀመ ይህንን የሚገልፅ መረጃ፤
- XIII. እንደ ምግቡ ባህሪ የአጠቃቀምና አያያዝ ሁኔታ የሚገልፅ መረጃ መያዝ አለበት፡፡

ረ) የዚህ አንቀጽ ንዑስ አንቀጽ 1 (መ፡ (VI)) ስር የተጠቀሰው እንደተጠበቀ ሆኖ፡-

- I. ለትኩስ አትክልቶችና ፍራፍሬዎች፤
- II. የአልኮል መጠናቸው ከ10 በመቶ በላይ የሆኑ መጠጦች፤
- III. የተለያዩ ኮሚጣጤዎች፤
- IV. ስኳር፤
- V. የስኳር መጠናቸው ከ35 በመቶ በላይ የሆኑ ከረሜላዎች፣ ማስቲካዎች እና ሌሎች ተመሳሳይ ባህሪ ያላቸው የምግብ አይነቶች ምርቶቹ ከታሸጉበት ወይም ከተመረቱበት ቀን ውጪ የመጠቀሚያ ጊዜ የማይጠየቅባቸው የምግብ አይነቶች ይሆናሉ፡፡

2) ወደ ሀገር ውስጥ የሚገቡ በዝቅተኛ ደረጃ ለብልሽት ተጋላጭ የሆኑ የምግብ ምርቶች ስለመመዘገብ

ወደ ሀገር ውስጥ የሚገቡ በዝቅተኛ ደረጃ ለብልሽት ተጋላጭ የሆኑ የምግብ ምርቶች በተመለከተ የዚህ አንቀጽ ንዑስ አንቀጽ 1 (ሐ፣ (VIII)) የተጠቀሰውን ሳይጨምር በዚህ አንቀጽ ላይ የተጠቀሱ መስፈርቶች ተፈጻሚ ይሆናሉ፡፡

ክፍል አራት

በሀገር ውስጥ የሚመረቱ ምግቦች ስለመመዘገብ

7. በሀገር ውስጥ የሚመረቱ ምግብ ምዝገባ

1) ማንኛውም ዝርዝሩ በዚህ መመሪያ ላይ አባሪ የተደረገ እና በሀገር ውስጥ የሚመረትና ለህብረተሰቡ የሚቀርብ ምግብ ለሽያጭ ከመቅረቡ በፊት በባለስልጣኑ ለማስመዘገብ ፡-

- ሀ) በዚህ መመሪያ ላይ በቅፅ (እዝል 1) የተያያዘውን ቅፅ መሙላት፤
- ለ) በባለስልጣኑ ተቆጣጣሪዎች ምርቱን ለማምረት የተሰጠ የእውቅና ማረጋገጫ ሰርተፊኬት፤
- ሐ) የምግቡ አምራች ድርጅት የውስጥ ደህንነት ማረጋገጫ ሰርዓት ተግባራዊ ያደረገ መሆኑን የሚያሳይ የኦዲቲንግ ኢንስፔክሽን ሪፖርት፤
- መ) አስገዳጅ ደረጃ ለወጣላቸው ምርቶች የአስገዳጅ ደረጃ ምልክት ለመጠቀም ከሶስተኛ ወገን የተሰጠው ሰርተፊኬት፤
- ሠ) በባለስልጣኑ ባለሞያዎች ወይም በሶስተኛ ወገን የምርቱን ናሙና በመውሰድ በሀገር ውስጥ እዉቅና ካላቸዉ ላቦራቶሪዎች የተሰራ የላቦራቶሪ ዉጤት ወይም የሶስተኛ ወገን ላቦራቶሪ ምርመራ ውጤት፤
- ረ) ምርቱን ለማምረት እንደ ግብዓት የሚውሉ ጥሬ እቃዎች ዝርዝር እና ምንጭ የሚገልጹ ሰነዶች፤ እንዲሁም በራሱ ግብዓቶችን ከውጭ ሀገር የሚያስገባ ከሆነ የቅድመ የማሳወቅ ሂደትን ማለፍ ይኖርበታል፤
- ሰ) ለምዝገባ የቀረበው ምርት ናሙና፤ እና

ሸ) የምግብ ምርቶች የመጠቀሚያ ጊዜን ለመወሰን በ Zone 4a (Real time stability study 30 ± 2 °C 65 ± 5 RH and Accelerated time stability study 40 ± 2 °C 75 ± 5 RH) የተሰሩ ጥናቶች መረጃ መቅረብ አለበት፤

ቀ) በዚህ አንቀጽ ንዑስ አንቀጽ (ሸ) የተጠቀሰውን ማሟላት ያልቻለ ተቋም ግዴታዎችን በጽሁፍ በመግባት በ1 (አንድ) ዓመት ጊዜ ውስጥ ማሟላት አለበት።

2) በሀገር ውስጥ የሚመረቱ በዝቅተኛ ደረጃ ለብልሽት ተጋላጭ የሆኑ የምግብ ምርቶች በተመለከተ የዚህ አንቀጽ ንዑስ አንቀጽ 1 (ሸ) የተጠቀሰውን ሳይጨምር በዚህ አንቀጽ ላይ የተጠቀሱ መስፈርቶች ተፈፃሚ ይሆናሉ።

3) የምግብ ምርት ገላጭ ፅሁፍን በተመለከተ በአንቀፅ 6 ንዑስ በአንቀፅ 1 (ሠ) ላይ ከተካተቱት መስፈርቶች በተጨማሪ ምርቱ አስገዳጅ ደረጃ የወጣለት ከሆነ የብሄራዊ አስገዳጅ ደረጃ ምልክት መለጠፍ ይኖርበታል።

8. ስለ ቅድመ-ማሳወቅ

1) ከውጭ ሀገር ወደ ሀገር ውስጥ ምረት ለሚያስመጣ ተቋም

ሀ) መግቢያና መውጫ ኬላ ከመድረሱ ከ48 ሰዓት በፊት በእዝል 2 (ቅጽ 1) የተጠቀሱ መረጃዎችን በመሙላት ማሳወቅ ያልበት ሆኖ ምርቱ ላይ መሰረታዊ ለውጥ ካላደረገ በስተቀር በየአመቱ የቅድመ ማሳወቅ ሰርተፊኬት ማሳደስ አለበት፤

ለ) በባለስልጣን መስሪያ ቤቱ ምርቱን ለማስመጣት የተሰጠ የብቃት ማረጋገጫ ሰርተፊኬት፤

ሐ) የምግብ ምርት ገላጭ ፅሁፍን በተመለከተ በአንቀፅ 6 ንዑስ በአንቀፅ 1 (ሠ) ላይ የተጠቀሱ መስፈርቶችን ማሟላት ይኖርበታል።

2) ለሀገር ውስጥ አምራች፡-

ሀ) በእዝል 2 (ቅጽ 2) የተጠቀሱ መረጃዎችን በአግባቡ መሙላት ይኖርበታል፤

ለ) ምርቱን ወደ ገበያ ከማቅረቡ በፊት ምርቱ ላይ መሰረታዊ ለውጥ ካላደረገ በስተቀር በየአመቱ ለባለስልጣኑ ማሳወቅ አለበት፤

ሐ) በባለስልጣን መስሪያ ቤቱ ምርቱን ለማምረት የተሰጠ የብቃት ማረጋገጫ ሰርተፊኬት፤

መ) የምግብ ምርት ገላጭ ፅሁፍን በተመለከተ በአንቀፅ 6 ንዑስ በአንቀፅ 1 (ሠ) ላይ የተጠቀሱ መስፈርቶች ማሟላት ይኖርበታል።

9. የምዝገባ ለውጥ፣ ዳግም ምዝገባና እድሳት

1) ማንኛውም የተመዘገበ ምግብ በምርቱ ይዘትና ማሻጊያ ላይ ከፍተኛ (major) ወይም አነስተኛ (minor) ለውጥ ካልተደረገበት በስተቀር በየአራት ዓመቱ መታደስ አለበት።

2) የምግብ ምዝገባ ሰርተፊኬት ሲበላሽ፣ ሲጠፋ ወይም በተለያዩ ምክንያት ከአገልግሎት ውጪ ሲሆን ለባለስልጣኑ በማሳወቅ ሊቀየርለት ወይም ምትክ ሊሰጠው ይችላል።

3) በምርቱ ደህንነት ላይ ተፅእኖ ሊያሳድሩ የሚችሉ እንደ የማምረቻ ቦታ ፣ የግብዓትና የምግብ ጭማሪ ፣ የምርት ማሻጊያ አይነት ፣ የምርት ፎርሙሌሽን፣ የአመራረት፣ የምርት የመጠቀሚያ ጊዜ፣ የምርት ስፔሲፊኬሽን እና የምርት ማሻጊያና ሌሎች ተመሳሳይ ከፍተኛ ለውጦች ሲኖሩ ምርቱን እንደገና ለማስመዝገብ የለውጡን ምክንያት፣ የውስጥ ጥራትና ደህንነት ማረጋገጫ ስርዓት ሰርተፊኬት፣ የሶስተኛ ወገን ብቃጥ ማረጋገጫ ስርተፊኬት፣ ለውጥ የተደረገበት ለምዝገባ የቀረበው ናሙና በማቅረብ ከተቀመጠው መስፈርት አንጻር በመገምገም የምዝገባ ለውጥ የሚፈጸም ይሆናል።

4) በምርቱ ደህንነት ላይ ከፍተኛ ተፅእኖ የማያሳድሩ የምርት ተወካይ ፣ የምርት የንግድ ስም ፣ የምርት የተጣራ ክብደት እና ሌሎች ተመሳሳይ ለውጦች ሲኖሩ አመልካቹ ለባለስልጣኑ በማሳወቅ ብቻ የምርቱን የምዝገባ ለውጥ ማድረግ ይቻላል።

ክፍል አምስት

ልዩ ልዩ ድንጋጌዎች

10. ምግብ ስለ ማስተዋወቅ

ማንኛውም የተመዘገበ ምግብ ማስተዋወቅ የሚቻለው በምግብ ማስተዋወቅ ቁጥጥር መመሪያ መሰረት ነው።

11. ስለ አገልግሎት ክፍያ

ምግብን በማስመዘገብ የገበያ ፈቃድ ለማግኘት የሚከፈለው የአገልግሎት ክፍያ በሚኒስቴሮች ምክር ቤት ደንብ ቁጥር 370/2008 በወጣው የአገልግሎት ክፍያ ተመን መሰረት ይሆናል።

12. ስለ አስተዳዳሪዎች እርምጃ አወሳሰድ

የዚህን መመሪያ ድንጋጌዎች ተላልፎ የተገኘ ማንኛውም የምግብ አምራች ወይም አስመጪ በባለስልጣኑ አዋጅ ቁጥር 1112/2011 እና በአስተዳደራዊ እርምጃ አወሳሰድና ቅሬታ አቀራረብ መመሪያ የተዘረዘሩት አስተዳደራዊ እርምጃዎች ሊወሰድበት ይችላል።

13. ስለ ቅሬታ አቀራረብና ምላሽ

- 1) በዚህ መመሪያ መሰረት እርምጃ ስለተወሰደበት ምርት ቅሬታ ያለው ሰው በባለስልጣኑ የአስተዳዳሪዎች እርምጃ አወሳሰድና ቅሬታ አቀራረብ መመሪያ መሰረት በ1 (አንድ) ወር ጊዜ ውስጥ ቅሬታውን ማቅረብ አለበት።
- 2) ቅሬታ የቀረበለት ቅሬታ ሰሚ አካል ቅሬታውን አጣርቶ በ 30 ቀናት ውስጥ ምላሽ መስጠት አለበት።

14. ተፈጻሚነት የማይኖራቸው ህጎች

- 1) በዚህ መመሪያ ላይ የተደነገጉ ጉዳዮችን በተመለከተ መመሪያ ቁጥር 34/2009 ተሸሯል።

2) ከዚህ መመሪያ ድንጋጌዎች ጋር የማይጣጣም ማንኛውም መመሪያ ወይም ልማዳዊ አሰራር በዚህ መመሪያ ውስጥ በተካተቱ ጉዳዮች ላይ ተፈጻሚነት አይኖረውም፡፡

15. መመሪያው የሚፀናበት ጊዜ

ይህ መመሪያ ከሰኔ 10 /2011 ጀምሮ የጸና ይሆናል፡፡

ሄራን ገርባ

የኢትዮጵያ ምግብና መድኃኒት ቁጥጥር ባለሥልጣን

ዋና ዳይሬክተር

እገል 1

ቅጽ 1: ለገቢ ምግብ የምዝገባ መጠየቂያ ቅጽ

ተ.ቁ	ርእስ	በአመልካች የሚሞላ
1.	አመልካች	
	1.1. ሥም	
	1.2. ሙሉ አድራሻ	ክልል፣ ዞን/ክ/ከተማ /..... ወረዳ/ቀበሌ የቤት ቁጥር ስልክ ቁጥር፣ ኢ-ሜይል ወዘተ. የአካባቢው ልዩ መጠሪያ ካለ ይገለጽ
2.	የማመልከቻው አይነት አዲስ <input type="checkbox"/> ዳግም <input type="checkbox"/> የምዝገባ ለውጥ <input type="checkbox"/>	
3.	የምግብ አስመጪ/ተወካይ (importer/agent)	
	3.1. የድርጅቱ ሥም	
	3.2. ሙሉ አድራሻ	ክልል፣ ዞን/ክ/ከተማ /..... ወረዳ/ቀበሌ የቤት ቁጥር ስልክ ቁጥር፣ ኢ-ሜይል ወዘተ. የአካባቢው ልዩ መጠሪያ ካለ ይገለጽ
	3.3. የድርጅቱ ተወካይ ሥም	
4.	የምግብ አምራች	
	4.1. ሥም	
	4.2. ሙሉ አድራሻ	ሀገር ከተማ የመንገድ ቁጥር ስልክ ቁጥር ፋክስ የፖ.ሳ.ቁ ኢ-ሜይል ድህረ ገፅ፣.....
	4.3. የምግብ አምራች ተወካይ ሥም	
5.	የምግብ ዝርዝር መረጃ	
	5.1. የምግብ ስም (የወል፣ የንግድ ስም)	
	5.2. የምርቱ ፊዚካላዊ ይዘቶች (ጠጣር፣ ፈሳሽ፣ ቀለም ሌሎች በዐይን የሚታዩ መስፈርቶች ወዘተ)	
	5.3. የምርቱ የተጣራ የክብደት መጠን	
	5.4. የምርቱ ማሸጊያ አይነት	
	5.5. የምርቱ ተጠቃሚዎች	
	5.6. የምርቱ የመጠቀሚያ ጊዜና አከመቻቸት ሁኔታ	

ተ.ቁ	ርእስ	በአመልካች የሚሞላ
	5.7. የምርት የምግብ ንጥረ ነገር ዝርዝርና መጠን	
	5.8. ጥቅም ላይ የዋሉ የግብዓትና የምግብ ጭማሪ ይዘት ዝርዝር	
6.	የምርት ምዝገባና ፍቃድ ሁኔታ	
	6.1. ምርቱ የተመዘገበበትና ፍቃድ ያገኘባቸው ሀገራት	
	6.2. ወደ ገበያ እንዳይቀርብ የታገደባቸውና በጥራትና ደህንነት ጉድልት ከገበያ እንዲሰበሰቡ የተደረገባቸው ሀገራት ስም ዝርዝር	
7.	የአመልካች ማረጋገጫ	
	እኔ ከዚህ በታች በፊርማዬ እንዳረጋገጥኩት ሁሉም የቀረቡት መረጃዎችና ሰነዶች ትክክለኛና ተዓማኒ መሆናቸውን እያረጋገጥኩ፣ ስህተት ሆኖ ከተገኘ ሙሉ ሃላፊነቱን የምወስድ መሆኑን አሳወቃለሁ፡፡	
	የድርጅቱ ተወካይ/ ባለቤት	
	ሥም: _____	
	ፊርማ: _____	
	በድርጅቱ ያለው ሃላፊነት: _____	
	ቀን: _____	
	የድርጅቱ ሕጋዊ ማህተም _____	
8.	ለቢሮ አገልግሎት ብቻ	
	በባለሥልጣኑ ተወካይ የሚሞላ	
	ማመልከቻው የገባበት ቀንና ሰዓት	
	ማመልከቻውን የተቀበለው ባለሙያ ስምና ፊርማ	

ቅጽ 2: ለሀገር ውስጥ ምግብ ምዝገባ መጠየቅያ ቅጽ

ተ.ቁ	ርእስ	በአመልካች የሚሞላ
1.	አመልካች	

ተ.ቁ	ርእሰ	በአመልካች የሚሞላ
	1.3. ሥም	
	1.4. ሙሉ አድራሻ	ክልል፣ ዞን/ክ/ከተማ /..... ወረዳ/ቀበሌ የቤት ቁጥር ስልክ ቁጥር፣ ኢ-ሜይል ወዘተ. የአካባቢው ልዩ መጠሪያ ካለ ይገለጽ
2.	የማሳወቂያ ሁኔታ አዲስ <input type="checkbox"/> ዳግም <input type="checkbox"/> ለውጥ <input type="checkbox"/>	
3.	የምግብ አምራች	
	3.1 . ሥም:	
	3.2. ሙሉ አድራሻ	ክልል፣ ዞን/ክ/ከተማ /..... ወረዳ/ቀበሌ የቤት ቁጥር ስልክ ቁጥር፣ ኢ-ሜይል ወዘተ. የአካባቢው ልዩ መጠሪያ ካለ ይገለጽ
	3.3. የምግብ አምራች ተወካይ ሥም	
4.	የምግብ ዝርዝር መረጃ	
	5.1. የምግብ ስም (የወል፣ የንምርት ስም (brand name)))	
	5.2. የምርቱ ፊዚካላዊ ይዘቶች (ጠጣር፣ ፈሳሽ፣ ቀለም በዓይን የሚታዩ መስፍረቶች ወዘተ)	
	5.3. የምርቱ የተጣራ ክብደት	
	5.4. የምርቱ ማሸጊያ ዓይነት	
	5.5. የምርቱ ተጠቃሚዎች	
	5.6. የምርቱ የመጠቀሚያ ጊዜና አከመቻቸት ሁኔታ	
	5.7 የምርት የምግብ ንጥረ ነገር ዝርዝርና መጠን /በሰንጠረዥ የቀረበ /tabular form/	
	5.8 ጥቅም ላይ የዋሉ የግብዓትና የምግብ ጭማሪ ይዘት ዝርዝር	
6	የአመልካች ማረጋገጫ	

ተ.ቁ	ርእሰ	በአመልካች የሚሞላ	
	<p>እኔ ከዚህ በታች በፊርማዬ እንዳረጋገጥኩት ሁሉም የቀረቡት መረጃዎችና ሰነዶች ትክክለኛና ተግባራዊ መሆናቸውን እያረጋገጥኩ፣ ስህተት ሆኖ ከተገኘ ሙሉ ሃላፊነቱን የምወስድ መሆኑን አሳውቃለሁ።</p> <p>የድርጅቱ ተወካይ/ ባለቤት</p> <p>ሥም: _____</p> <p>ፊርማ: _____</p> <p>በድርጅቱ ውስጥ ያለው ሃላፊነት: _____</p> <p>ቀን: _____</p> <p>የድርጅቱ ሕጋዊ ማህተም _____</p>		
7	ለቢሮ አገልግሎት ብቻ		
በባለሥልጣኑ ተወካይ የሚሞላ			
ማምልከቻው የገባበት ቀንና ሰዓት			
ማምልከቻውን የተቀበለው ባለሙያ ስምና ፊርማ			

እዝል 2

ቅጽ-1: ለሀገር ውስጥ ምግብ ቅድመ-ማሳወቅ ማመልከቻ ቅጽ

ተ.ቁ	ርእስ	በአመልካች የሚሞላ
5)	አመልካች	
	2.1 ሥም	
	2.2 ሙሉ አድራሻ	ክልል፣ ዞን/ክ/ከተማ /..... ወረዳ/ቀበሌ የቤት ቁጥር ስልክ ቁጥር፣ ኢ-ሜይል ወዘተ. የአካባቢው ልዩ መጠሪያ ካለ ይገለጽ
2.	የቅድመ-ማሳወቅ ሁኔታ	አዲስ <input type="checkbox"/> ዳግም <input type="checkbox"/> ለውጥ <input type="checkbox"/>
3.	የምግብ አምራች	
	3.1 ሥም፡	
	3.2 ሙሉ አድራሻ	ክልል፣ ዞን/ክ/ከተማ /..... ወረዳ/ቀበሌ የቤት ቁጥር ስልክ ቁጥር፣ ኢ-ሜይል ወዘተ. የአካባቢው ልዩ መጠሪያ ካለ ይገለጽ
	3.3 የምግብ አምራች ተወካይ ሥም	
	3.4 የማምረት አቅም	
	3.5 ተደራሽነት	
4.	የምግብ ዝርዝር መረጃ	
	5.1 የምግብ ስም (የወል፣ የንምርት ስም (brand name)))	
	5.2 የምርቱ ፊዚካላዊ ይዘቶች (ጠጣር፣ ፈሳሽ፣ ቀለም በዓይን የሚታዩ መስፍረቶች ወዘተ)	
	5.3 የምርቱ የተጣራ ክብደት	
	5.4 የምርቱ ማሸጊያ ዓይነት	
	5.5 የምርቱ ተጠቃሚዎች	
	5.6 የምርቱ የመጠቀሚያ ጊዜና አከመቻቸት ሁኔታ	
	7.7 የምርት የምግብ ንጥረ ነገር ዝርዝርና መጠን /በሰንጠረዥ የቀረበ /tabular form/	
	7.8 ጥቅም ላይ የዋሉ የግብዓትና የምግብ ጭማሪ ይዘት ዝርዝር	
8	የአመልካች ማረጋገጫ	

ተ.ቁ	ርእሰ	በአመልካች የሚሞላ	
	<p>እኔ ከዚህ በታች በፊርማዬ እንዳረጋገጥኩት ሁሉም የቀረቡት መረጃዎችና ሰነዶች ትክክለኛና ተዓማኒ መሆናቸውን እያረጋገጥኩ፣ ስህተት ሆኖ ከተገኘ ሙሉ ሃላፊነቱን የምወስድ መሆኑን አሳውቃለሁ።</p> <p>የድርጅቱ ተወካይ/ ባለቤት</p> <p>ሥም: _____</p> <p>ፊርማ: _____</p> <p>በድርጅቱ ውስጥ ያለው ሃላፊነት: _____</p> <p>ቀን: _____</p> <p>የድርጅቱ ሕጋዊ ማህተም _____</p>		
9	<p style="text-align: center;">ለቢሮ አገልግሎት ብቻ</p> <p>በባለሥልጣኑ ተወካይ የሚሞላ</p>	<p>ማምልከቻው የገባበት ቀንና ሰዓት</p>	
	<p>ማምልከቻውን የተቀበለው ባለሙያ ስምና ፊርማ</p>		

ቅፅ 2: ለገቢ ምግብ የቅድመ-ማሳወቅያ ማመልከቻ ቅጽ

ተ.ቁ	ርእስ	በአመልካች የሚሞላ
7.	አመልካች	
	1.5. ሥም	
	1.6. ሙሉ አድራሻ	ክልል፣ ዞን/ክ/ከተማ /..... ወረዳ/ቀበሌ የቤት ቁጥር ስልክ ቁጥር፡ ኢ-ሜይል ወዘተ. የአካባቢው ልዩ መጠሪያ ካለ ይገለጽ
8.	የማመልከቻው አይነት	አዲስ <input type="checkbox"/> ዳግም <input type="checkbox"/> የምዝገባ ለውጥ <input type="checkbox"/>
9.	የምግብ አስመጪ/ተወካይ (importer/agent)	
	3.1. የድርጅቱ ሥም	
	3.2. የምግብ ማከማቻ መጋዘን ሙሉ አድራሻ	ክልል፣ ዞን/ክ/ከተማ /..... ወረዳ/ቀበሌ የቤት ቁጥር ስልክ ቁጥር፡ ኢ-ሜይል ወዘተ. የአካባቢው ልዩ መጠሪያ ካለ ይገለጽ
	3.3. የድርጅቱ ተወካይ ሥም	
10.	የምግብ አምራች	
	4.1. ሥም	
	4.2. ሙሉ አድራሻ	ሀገር ከተማ የመንገድ ቁጥር ስልክ ቁጥር ፋክስ የፖ.ሳ.ቁ ኢ-ሜይል ድህረ ገፅ፡.....
	4.3. የምግብ አምራች ተወካይ ሥም	
11.	የምግብ ዝርዝር መረጃ	
	5.1. የምግብ ስም (የወል፣ የንግድ ስም)	
	5.2. የምርቱ ፊዚካላዊ ይዘቶች (ጠጣር፣ ፈሳሽ፣ ቀለም ሌሎች በዐይን የሚታዩ መስፈርቶች ወዘተ)	
	5.3. የምርቱ የተጣራ የክብደት መጠን	
	5.4. የምርቱ ማሸጊያ አይነት	
	5.5. የምርቱ ተጠቃሚዎች	
	5.6. የምርቱ የመጠቀሚያ ጊዜና አከመቻቸት ሁኔታ	
	11.7. የምርት የምግብ ንጥረ ነገር ዝርዝርና መጠን	

ተ.ቁ	ርእስ	በአመልካች የሚሞላ						
	11.8. ጥቅም ላይ የዋሉ የግብዓትና የምግብ ጭማሪ ይዘት ዝርዝር							
12.	የምርት ምዝገባና ፍቃድ ሁኔታ							
	8.1. ምርቱ የተመዘገበበትና ፍቃድ ያገኘባቸው ሀገራት							
	8.2. ወደ ገበያ እንዳይቀርብ የታገደባቸውና በጥራትና ደህንነት ጉድልት ከገበያ እንዲሰበሰቡ የተደረገባቸው ሀገራት ስም ዝርዝር							
9.	የአመልካች ማረጋገጫ							
	<p>እኔ ከዚህ በታች በፊርማዬ እንዳረጋገጥኩት ሁሉም የቀረቡት መረጃዎችና ሰነዶች ትክክለኛና ተዳማኒ መሆናቸውን እያረጋገጥኩ፣ ስህተት ሆኖ ከተገኘ ሙሉ ሃላፊነቱን የምወስድ መሆኑን አሳውቃለሁ።</p> <p>የድርጅቱ ተወካይ/ ባለቤት</p> <p>ሥም: _____</p> <p>ፊርማ: _____</p> <p>በድርጅቱ ያለው ሃላፊነት: _____</p> <p>ቀን: _____</p> <p>የድርጅቱ ሕጋዊ ማህተም _____</p>							
10.	<p style="text-align: center;">ለቢሮ አገልግሎት ብቻ</p> <p>በባለሥልጣኑ ተወካይ የሚሞላ</p> <table border="1" data-bbox="237 1409 1382 1541"> <tr> <td data-bbox="237 1409 750 1476">ማመልከቻው የገባበት ቀንና ሰዓት</td> <td data-bbox="750 1409 1205 1476"></td> <td data-bbox="1205 1409 1382 1476"></td> </tr> <tr> <td data-bbox="237 1476 750 1541">ማመልከቻውን የተቀበለው ባለሙያ ስምና ፊርማ</td> <td colspan="2" data-bbox="750 1476 1382 1541"></td> </tr> </table>		ማመልከቻው የገባበት ቀንና ሰዓት			ማመልከቻውን የተቀበለው ባለሙያ ስምና ፊርማ		
ማመልከቻው የገባበት ቀንና ሰዓት								
ማመልከቻውን የተቀበለው ባለሙያ ስምና ፊርማ								

እዝል 3: የምግብ ዓይነቶች ዝርዝር ከምርቱ ባህሪ አንጻር

1) High risk food products

1. Processed animal product
2. Processed sea foods
3. Processed fruit and vegetable
4. Processed Nuts
5. Therapeutic foods
6. Complementary foods (for more than 3 yrs Young children's)
7. Fortified foods (iodized salt, edible oil, flour, etc...)

2) Low risk food products

1. Crackers, Snack food and Confectionery products
2. Edible oils and Fats
3. Packed water
4. Soft drinks
5. Beers
6. Extruded products and Noodles

3) Notified food products

1. Hot sauce
2. Legume products
3. Packed Rice products
4. Processed seed (Corn, wheat, sorghum, barley, oat, etc) products
5. Packed sugar
6. Bakery raw materials
7. Processed coffee and tea
8. Processed Spices
9. Alcohol (more than 10%) and liquor products
10. Vinegars and
11. other related food products not mentioned in category 1 and 2
12. Imported aid food products donated by governmental or non-governmental organizations.
13. Raw materials used for food production